
මෝටර් රථ ප්‍රවාහන දෙපාර්තමේන්තුව

සහකාර රියදුරු උපදේශකයින් ලියාපදිංචි කිරීම සඳහා වන
ලිඛිත විභාගය - 2026

අංක 1939/4 හා 2015.11.02 දිනැති අත්විශේෂ ගැසට් පත්‍රයේ II වන කොටස ප්‍රකාරව මෝටර් රථ ප්‍රවාහන දෙපාර්තමේන්තුවේ සහකාර රියදුරු උපදේශකයින් ලියාපදිංචි කිරීම සඳහා වන ලිඛිත විභාගය සඳහා මතු දැක්වෙන සුදුසුකම් සහිත ශ්‍රී ලංකා පුරවැසියන්ගෙන් **2026.08.21** දින දක්වා අයදුම්පත් කැඳවනු ලැබේ. එම විභාගය, 2026 සැප්තැම්බර් මස කොළඹ දී පවත්වනු ඇත.

01. සුදුසුකම් :

අයදුම්පත් භාරගන්නා අවසන් දිනට සියලු අයදුම්කරුවන් විසින් පහත දැක්වෙන සුදුසුකම් සපුරා තිබිය යුතු ය.

- i. අයදුම්කරු ශ්‍රී ලංකාවේ පුරවැසියෙකු විය යුතු ය.
- ii. වයස අවුරුදු 23ට නොඅඩු හා 65ට නොවැඩි විය

යුතු ය. (ඒ අනුව 2003.08.21 දින හෝ ඊට පෙර හා 1961.08.21 දින හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත.)

iii. අටවන ශ්‍රේණියට සුදුසුකම් ලැබීමේ විභාගය හෝ සමාන විභාගයක් සමත් විය යුතු ය.

iv. රියදුරු පාසලක සේවා නියුක්තිකයෙක් වශයෙන් වසර 03ක පළපුරුද්දක් තිබිය යුතු ය. සේවක අර්ථසාධක අරමුදල් අංකය (EPF) හා සේවා නියුක්තිකයන්ගේ භාර අරමුදල් අංකය (ETF) අංකය ඇතුළත් වන ලේඛනගත සාක්ෂි ඉදිරිපත් කළ යුතු ය.

v. ඉල්ලුම් කරනු ලබන සහකාර රියදුරු උපදේශක පන්තියට අදාළ වන වාහන පන්ති සඳහා පහත දැක්වෙන පරිදි යටත් පිරිසෙන් අවුරුදු 05කට පෙර ලබා ගත් රියදුරු බලපත්‍රයක් ඉල්ලුම්කරුවන් සතු විය යුතු ය.

- මෝටර් කාර් ද්විත්ව කාර්යය වාහන (B), මෝටර් ට්‍රයිසිකල්/ මෝටර් ට්‍රයිසිකල් වැන් (B1) සහ යතුරු පැදි (A) යන වාහන පන්ති සඳහා වලංගු රියදුරු බලපත්‍රය;

හෝ

- මෝටර් කාර් රථ/ ද්විත්ව කාර්යය වාහන (B) වාහන පන්තිය සඳහා වලංගු රියදුරු බලපත්‍රය;

හෝ

- මෝටර් ට්‍රයිසිකල්/ මෝටර් ට්‍රයිසිකල් වැන් (B1) සහ යතුරු පැදි (A) යන වාහන පන්ති සඳහා වලංගු රියදුරු බලපත්‍රය;

හෝ

- රියදුරු බලපත්‍ර පන්ති සඳහා වලංගු බලපත්‍රයක් හිමි අයදුම්කරුවෙකුට සහකාර රියදුරු උපදේශක බලපත්‍රය ලබා ගැනීම සඳහා ඉල්ලුම් කිරීමට හැකියාව පවතී.

vi. තමා අදාළ වාහන පන්තිවල රිය පැදවීමට හා රිය පැදවීම පුහුණු කිරීමට සෞඛ්‍යමය අතින් සුදුසු බව ජාතික ප්‍රවාහන වෛද්‍ය ආයතනයේ හෝ කොමසාරිස් ජනරාල්වරයා විසින් බලය පවරනු ලබන වෙනත් යම් වෛද්‍ය නිලධාරියෙක් විසින් නිකුත් කරනු ලබන වෛද්‍ය සහතිකයක් මගින් තහවුරු කළ යුතු ය.

vii. රාජ්‍ය හෝ අර්ධ රාජ්‍ය ආයතනයක හෝ වෙනත් එවැනි ආයතනයක පුහුණු කිරීමේ කාර්යයේ යෙදී සිටින තැනැත්තෙකු හැර ඔහු හෝ ඇය එවැනි ආයතනයක සේවා නියුක්තිකයෙකු නොවිය යුතු ය.

02. විභාග ක්‍රමය :

- මෙම විභාගය සිංහල, දෙමළ හා ඉංග්‍රීසි යන මාධ්‍යවලින් පවත්වනු ලැබේ.

- සියලු ප්‍රශ්න පත්‍රවලට එක් භාෂාවකින් පමණක් පිළිතුරු සැපයිය යුතු ය. මුලදී ඉල්ලුම් කළ භාෂා මාධ්‍යය පසුව වෙනස් කිරීමට ඉඩදෙනු නොලැබේ.

03. විභාගයට අදාළ විෂයයන් හා ලිඛිත විභාගය :

මෙම විභාගය මෝටර් රථ ප්‍රවාහන කළමනාකරණය පිළිබඳ කොටස් දෙකකින් යුතු ප්‍රශ්න පත්‍රයකින් සමන්විතය.

ප්‍රශ්න පත්‍රය		කාලය	මුළු ලකුණු	සමත් ලකුණු
1.	මෝටර් රථ ප්‍රවාහන කළමනාකරණය I	පැය 02	100	40
2.	මෝටර් රථ ප්‍රවාහන කළමනාකරණය II	පැය 02	100	40

04. විෂය නිර්දේශය :

මෙම ප්‍රශ්න පත්‍ර දෙකෙහිම මෝටර් වාහන පනත, මාර්ග නීති මාර්ගෝපදේශ සංග්‍රහය, ඉගැන්වීමේ හා උපදේශ දීමේ ක්‍රමවේද, ආරක්ෂිතව රිය පැදවීම, ආචාර ධර්ම, ප්‍රථමාධාර, කාර්මික හා තාක්ෂණික දැනුම හා මාර්ග ආරක්ෂාව පිළිබඳ ප්‍රශ්න අඩංගු වේ.

05. තේරීම් පටිපාටිය :

එක් එක් විෂයයකට අවම වශයෙන් ලකුණු 40 වන පරිදි සමස්ත ලිඛිත විභාගයෙන් 40%ක් හෝ එයට වඩා ලකුණු ලබාගත් අපේක්ෂකයින් සම්මුඛ පරීක්ෂණයට කැඳවා සහතික හා සුදුසුකම් පරීක්ෂා කරනු ලැබේ. සම්මුඛ පරීක්ෂණයෙන් තෝරාගන්නා ලද අයදුම්කරුවන් රියදුරන් පුහුණු කිරීමේ උපදෙස් ලබා දීම හා පුහුණුව ලබා දීම පිළිබඳ ප්‍රායෝගික පරීක්ෂණයකට භාජනය කරනු ලැබේ. මෙම පරීක්ෂණයෙන් තෝරාගන්නා අයදුම්කරුවන් රියදුරු උපදේශක පාඨමාලාවකට සහභාගි විය යුතු අතර, එය සාර්ථකව හැදෑරීමෙන් පසු, රියදුරු උපදේශන බලපත්‍රයක් නිකුත් කරනු ලැබේ.

උපදේශක පාඨමාලාව සඳහා නියම කරනු ලබන ගාස්තු අයදුම්කරුවන් විසින් ගෙවිය යුතු ය.

06. ප්‍රතිඵල නිකුත් කිරීම :

විභාගයට පෙනී සිටි සියලුම අයදුම්කරුවන් වෙත ප්‍රතිඵල තැපැල් මගින් හෝ ශ්‍රී ලංකා සංවර්ධන පරිපාලන ආයතනයේ www.slida.lk වෙබ් පළ කිරීම මගින් දන්වනු ඇත.

07. ඉල්ලුම් කිරීමේ ක්‍රමය :

- ඉල්ලුම්පත්‍රය මෙම නිවේදනයට අමුණා ඇති ආදර්ශ අයදුම්පත්‍රයට අනුකූල වියයුතු අතර එය කඩදාසියේ

දෙපැත්ත පාවිච්චි කරමින් 8.27"x11.69" (A4) ප්‍රමාණයේ කඩදාසියක සකස් කර අපේක්ෂකයා විසින් ම පිරවිය යුතු ය. ඉල්ලුම්පත්‍රය පිළියෙල කරගන්නා විට එහි ශීර්ෂයේ සඳහන් විභාගයේ නම සිංහල ඉල්ලුම්පත්‍රවල සිංහලට අමතරව ඉංග්‍රීසියෙන් ද, දෙමළ ඉල්ලුම් පත්‍රවල දෙමළට අමතරව ඉංග්‍රීසියෙන් ද සඳහන් කළ යුතු ය. තව ද ආදර්ශ ඉල්ලුම් පත්‍රයේ ශීර්ෂ අංක 01 සිට 07 තෙක් ශීර්ෂ පළමුවන පිටුවට ද, ඉතිරිය දෙවන පිටුවට ද වන ලෙස ඉල්ලුම් පත්‍රය පිළියෙල කළ යුතු ය.

(ආ) ඉල්ලුම්පත්‍රය අපේක්ෂකයා විභාගයට පෙනී සිටීමට අදහස් කරන භාෂාවෙන්ම විය යුතු ය.

(ඇ) විභාගය සඳහා වන සම්පූර්ණ කරන ලද ඉල්ලුම් පත්‍රය ලියාපදිංචි තැපෑලෙන් 2026.08.21 දින හෝ ඊට පෙර ලැබෙනු පිණිස "මෝටර් රථ ප්‍රවාහන කොමසාරිස් ජනරාල්, ආයතන අංශය, මෝටර් රථ ප්‍රවාහන දෙපාර්තමේන්තුව, ඇල්විට්ගල මාවත, කොළඹ 05" වෙත එවිය යුතු ය. ඉල්ලුම් පත්‍රය බහා ඇති කවරයේ ඉහළ වම් කෙළවරේ පැහැදිලිව සහකාර රියදුරු උපදේශකයින් බඳවා ගැනීම සඳහා වන ලිඛිත විභාගය - 2026" යන වචන පැහැදිලි ලෙස ලිවිය යුතු ය. මෙදිනට පසුව ලැබෙන කිසිම ඉල්ලුම් පත්‍රයක් භාරගනු නොලැබේ.

(ඈ) විභාග ගාස්තුව රු. 3000/- ක් වේ. එම ගාස්තුව මෝටර් රථ ප්‍රවාහන කොමසාරිස් ජනරාල්ගේ 20-03-02-14 අංක දරන ආදායම් ශීර්ෂයට බැර වන පරිදි දිවයිනේ පිහිටි ඕනෑම තැපැල් කාර්යාලයකින්/ දිස්ත්‍රික්/ප්‍රාදේශීය ලේකම් කාර්යාලයක් වෙත මුදලින් ගෙවා අයදුම්කරුගේ නමින් ලබා ගන්නා ලද ලදුපත එහි එක් දාරයක් මගින් අයදුම්පත්‍රයේ නියමිත ස්ථානයේ නොගැලවෙන ලෙස ඇලවිය යුතු ය. විභාග ගාස්තු ලෙස මුදල් ඇතවුම් හෝ මුද්දර භාරගනු නොලබන අතර විභාගය සඳහා ගෙවන ලද ගාස්තුව මොනම හේතුවක් නිසාවත් ආපසු ගෙවීමක් හෝ වෙනත් විභාගයක් සඳහා මාරු කිරීමක් හෝ සිදු නොකෙරේ. ලදුපතේ ඡායා පිටපතක් අයදුම්කරුවන් විසින් තමා ළඟ තබා ගැනීම ප්‍රයෝජනවත් වනු ඇත.

(ඉ) ඉල්ලුම් පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු, සාමාන්‍ය විනිශ්චයකරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ බලයලත් නිලධාරියෙකු, පොලිස් සේවයේ ගැසට් කල තනතුරක් දරන නිලධාරියෙකු හෝ රජයේ ස්ථීර තනතුරක් දරන ග්‍රාම නිලධාරී හෝ මාණ්ඩලික නිලධාරියකු විසින් සහතික කරනු ලැබ තිබිය යුතු ය.

(ඊ) සෑම අකාරයකින්ම සම්පූර්ණ නොවන ඉල්ලුම්පත්‍ර ප්‍රතික්ෂේප කරනු ලැබේ. තැපැල් කිරීමේ දී ඉල්ලුම් පත්‍රයක් නැතිවීම හෝ ප්‍රමාදවීම ගැන කිසිදු පැමිණිල්ලක් සලකා බලනු නොලැබේ. ඉල්ලුම්පත් ලද බව දන්වනු නොලැබේ.

(උ) අයදුම්පත් යොමුකර ඇති අයදුම්කරුවන් වෙත අධ්‍යක්ෂ, ශ්‍රී ලංකා සංවර්ධන පරිපාලන ආයතනය මගින් ප්‍රවේශපත්‍ර නිකුත් කරනු ඇත. විභාගය පැවැත්වෙන දිනට අවම වශයෙන් දින පහකටවත් පෙර තම ප්‍රවේශපත්‍රය නොලද අපේක්ෂකයෙකු වේ නම් ඒ පිළිබඳව අධ්‍යක්ෂ, ශ්‍රී ලංකා සංවර්ධන පරිපාලන ආයතනය වෙතින් විමසීම් කල යුතු ය. එසේ විමසීම් කිරීමේදී තමා අයදුම් කල විභාගයේ නම අයදුම්කරුගේ සම්පූර්ණ නම, ජාතික හැඳුනුම්පත් අංකය සහ ලිපිනය නිවැරදිව සඳහන් කල යුතු ය. එසේ විමසීම් කිරීමේ දී, ශ්‍රී ලංකා සංවර්ධන පරිපාලන ආයතනය විමසා සිටිය යුතු තොරතුරක් සනාථ කිරීම සඳහා තමා ළඟ තබා ගත් ඉල්ලුම්පත්‍රයේ පිටපත, විභාග ගාස්තු ගෙවීමෙන් ලද ලදුපතෙහි පිටපත හා අයදුම්පත් තැපැල් කිරීමේ දී ලියාපදිංචි කල කුවිතාන්සිය සුදානමින් තබා ගැනීම ද ප්‍රයෝජනවත් වනු ඇත. විමසීම් කිරීම සඳහා සංවර්ධන පරිපාලන අයතනයේ 0115980200 දුරකතන අංකය භාවිත කරන්න.

08. අපේක්ෂකයාගේ අනන්‍යතාව :

විභාග අපේක්ෂක/ අපේක්ෂිකාවන් විභාග ශාලාව තුළ දී තමන් පෙනී සිටින සෑම විෂයයක් සඳහාම ශාලාධිපතිවරයා සෑහීමකට පත්වන පරිදි ස්වකීය අනන්‍යතාවය සනාථ කළ යුතු ය. ඒ සඳහා පහත දැක්වෙන කවර ලියවිල්ලක් හෝ භාරගනු ලැබේ.

- I. ජාතික හැඳුනුම්පත,
- II. වලංගු විදේශ ගමන් බලපත්‍රය,
- III. වලංගු ශ්‍රී ලාංකික රියදුරු බලපත්‍රය.

එමෙන්ම විභාග අපේක්ෂකයින් අනන්‍යතාව තහවුරු කරගත හැකි වන පරිදි මුහුණ හා දෙකන් ආවරණය කිරීමෙන් තොරව විභාග ශාලාවට ඇතුළු විය යුතු ය. එසේ තම අනන්‍යතාව සනාථ කිරීමට ප්‍රතික්ෂේප කරන අයදුම්කරුවන් විභාග ශාලාවට ඇතුළත් කර නොගැනේ. තව ද, විභාග ශාලාවට ඇතුළු වූ මොහොත් සිට විභාගය අවසන් වී ඉන් පිටවන තෙක් මුහුණ හා දෙකන් ආවරණය කිරීමෙන් තොරව සිටිය යුතු ය.

09. සාධාරණ තොරතුරු සැපයීම :

අපේක්ෂකයෙකු සුදුසුකම් නොමැති බව අනාවරණය වුවහොත් විභාගයට පෙර හෝ විභාගය පවත්වන කාලයේ දී

හෝ විභාගයෙන් පසුව හෝ ඕනෑම අවස්ථාවක දී ඔහුගේ අපේක්ෂකත්වය අවලංගු කිරීමට ඉඩ ඇත. අපේක්ෂකයෙකු ඉදිරිපත් කර ඇති කිසියම් කරුණක් ඔහු එය සාවද්‍ය බව දැන දැනම ඉදිරිපත් කර ඇති බව හෙළි වුවහොත් එසේ නැතිනම්, යම් වැදගත් කරුණක් ඕනෑකමින් යටපත් කර ඇති නම්, ඔහු වෙත රියදුරු උපදේශක බලපත්‍රයක් නිකුත් නොකිරීමට ඉඩ ඇත. මෙම රෙගුලාසිවල සලකා නොමැති කරුණු පිළිබඳව තීරණය මෝටර් රථ ප්‍රවාහන කොමසාරිස් ජනරාල් විසින් ගනු ලැබේ.

10. සිංහල, දෙමළ හා ඉංග්‍රීසි මාධ්‍යවලින් පළකරනු ලබන මෙම දැන්වීමෙහි එක් එක් භාෂාවලින් පළකිරීමේ දී යම් නොගැලපීමක් ඇතිවුව හොත් සිංහල මාධ්‍යයෙන් පළ කරන ලද දැන්වීම බලාත්මක වේ.

කේ.පී.එන්.ටී.එන්. දේවප්‍රිය,
මෝටර් රථ ප්‍රවාහන කොමසාරිස් ජනරාල්(වැ.බ).

2026 ජූලි මස 24 වැනි දින,
මෝටර් රථ ප්‍රවාහන දෙපාර්තමේන්තුව,
ඇල්විටියල මාවත,
කොළඹ 05.

ආදර්ශ ඉල්ලුම් පත්‍රය

Specimen Application From

මෝටර් රථ ප්‍රවාහන දෙපාර්තමේන්තුව

Department of Motor Traffic

සහකාර රියදුරු උපදේශකයින් ලියාපදිංචි කිරීම සඳහා වන ලිඛිත විභාගය - 2026

Written Examination for Registration of Assistant Driving Instructors – 2026

විභාගයට පෙනී සිටින මාධ්‍ය සිංහල - 1
(අදාළ අංකය කොටුව තුළ ලියන්න) දෙමළ - 2
ඉංග්‍රීසි - 3

01. (අ) සම්පූර්ණ නම (ඉංග්‍රීසි කැපිටල් අකුරින්) :.....

(උදා:-HERATH MUDIYANSELAGE SAMAN KUMARA GUNAWARDHANA)

(ආ) අගට යෙදෙන නම මුලින් ද අනෙකුත් නම්වල මුලකුරු පසුවද යොදා නම(ඉංග්‍රීසි කැපිටල් අකුරින්):

(උදා:- GUNAWARDHANA,H.M.S.K)

(ආ) සම්පූර්ණ නම (සිංහලෙන්/දෙමළෙන්):

02. (අ) ඉල්ලුම්කරුගේ ස්ථිර ලිපිනය(ඉංග්‍රීසි කැපිටල් අකුරින්) :.....

(ආ) ස්ථිර ලිපිනය (සිංහලෙන්/දෙමළෙන්):.....

(ඇ) රියදුරු පාසලේ නම සහ ලිපිනය (ඉංග්‍රීසි කැපිටල් අකුරින්) :.....

03. ජාතික හැඳුණුම්පත් අංකය :

04. ස්ත්‍රී/පුරුෂ භාවය : පුරුෂ - 0 (අදාළ අංකය කොටුව තුළ යොදන්න)

ස්ත්‍රී - 1

05. දුරකතන අංකය :

ජංගම :

--	--	--	--	--	--	--	--	--	--

ස්ථාවර :

--	--	--	--	--	--	--	--	--	--

06 ඉල්ලුම්කරුගේ වයස හා උපන් දිනය :

(අ) වයස..... (ආ) උපන් දිනය

07. අධ්‍යාපන සුදුසුකම්:

08. පළපුරුද්ද:

(සනාථ කිරීමේ ලේඛන අමුණන්න)

09. (අ). විභාග ගාස්තුව රු.3000/- වන අතර එම මුදල ගෙවා ලබා ගත් ලදුපත මෙහි අලවන්න. ලදුපතේ ඡායා පිටපත ළඟ තබා ගැනීම ප්‍රයෝජනවත් වනු ඇත.

--

ඉහත සඳහන් තොරතුරු මාගේ උපරිම දැනීමට අනුව සියලු ආකාරයෙන් නිවැරදි බව මම ප්‍රකාශ කර සිටිමි. තව ද විභාගය පැවැත්වීමට හා ප්‍රතිඵල නිකුත් කිරීම සම්බන්ධයෙන් මෝටර් රථ ප්‍රවාහන කොමසාරිස් ජනරාල් විසින් පනවනු ලබන නීතිරීතිවලට මම යටත් වන බවද ප්‍රකාශ කරමි.

.....

දිනය

.....,

ඉල්ලුම්කරුගේ අත්සන.

අත්සන සහතික කිරීම :

මා පෞද්ගලික වශයෙන් දන්නා හඳුනා..... මහතා/ මහත්මිය/ මෙනවිය..... දින සිට මා ඉදිරිපිට දී අත්සන් කල බවත් නියමිත විභාග ගාස්තුව ගෙවා ලදුපත අලවා ඇති බවත් සහතික කරමි.

.....,

සහතික කරන්නාගේ අත්සන.

නම:.....

පදවිය:.....

ලිපිනය:.....

දිනය:.....

(නිල මුද්‍රාවෙන් සහතික කරන්න)